

समे – 12:25 hrs.

<><><><><><>

Eci-Election-Dates

भारतीय चुनाव आयोग अज्ज 5 राज्यें दे चुनाव आस्तै शैड्यूल जारी करोग जिंदे च राजस्थान, मध्यप्रदेश, तेलंगाना, छत्तीसगढ़ ते मिजोरम शामिल न। एहदे बारे इसले नमी दिल्ली च प्रेस कांफ्रेंस चला रदी ऐ। चुनाव दी तरीकां आने दे बाद इनें सारे राज्यें च कोड ऑफ कंडक्ट लाया जाग। ई.सी. आई दी बख-बख टीमें इनें राज्यें च दौरा बी लाया।

<><><><><><>

India-Tanzania-Agreements

भारत ते तंजानिया दे बश्कार अज्ज 15 बख-बख खेतरें च समझौता जापनें दा आदान-प्रदान होग। एह गल्ल तंजानिया दे विदेश मंत्री जनवरी यूसल मकबा होरें उत्थूं दे राष्ट्रपति सामिया सुलूह हसन ते भारत दे प्रधानमंत्री नरेंद्र मोदी हुंदे बश्कार दपखी गल्लबात दे पैहले आखी जेड़ी अज्ज होग। तंजानिया दे राष्ट्रपति भारत च तकरीबन 8 बरें बाद आवा रदे न। यूसफ मकम्बा होरें गलाया ऐ जे एह दौरा बड़ा गै महत्वपूर्ण रौहग की जे इस दौरान दौनें मुखें दी दपखी वार्ता कन्ने एतिहासिक ते मित्तरी आले सरबंधें गी नमी उर्जा ते मजबूती थहोग।

<><><><><><>

ISRO

इसरो दे चेयरमैन एस. सोमनाथ होरें गलाया ऐ जे आदित्य एल-1 मिशन बेहतरीन तरीके कन्नै कम्म करा'रदा ऐ ते आने आले तकरीबन 18 दिनें तोड़ी एल-1 बिंदु उप्पर पुज्जी जाग। कासमिक एक्स रेंज दे बारै जानने आस्तै एक्स-रे पोलरिमीटर सेटलाइट गी बी दिसंबर च लांच कीता जाग। सोमनाथ होरें एह गल्ल कोची च मीडिया कन्नै गल्ल करदे होई आक्खी। हैकिंग एंड साइबर ब्रीफिंग कांफ्रेंस यानि कोकान 16 दे समापन समारोह गी संबोधित करदे होई सोमनाथ होरें गलाया जे इसरो गी भारी खतरे दा सामना करना पवा रदा ऐ। इसी गवांडी मुखें कोला धमकियां मिलदियां न। उनें गलाया जे एह धमकियां इसरो गी इसी मिशन डिजाइन करने दे बाद गै मिलना शुरू होई दियां हियां। उनें इब्बी गलाया जे इंटरनेट ते इंटरनेट गी बक्ख-बक्ख कीता गेआ ते इनें धमकिये गी बगैर लौहके स्तर उप्पर फैलांदे होई इंटरफेस उप्पर नबेडैआ जा'रदा ऐ।

<><><><><><>

Sikkim Flood

सिक्कम च चानचक्क आए दे हाड़ करी मरने आहलें दी गिनतरी बधिये 33 होई गई ऐ। मरने आहलें च सेना दे 9 जवान बी शामिल न। सिक्कम राज्य आपदा प्रबंधन प्रादेशिकरण मुजब 105 लोक अजे बी लापता न। तकरीबन 2 जहार 563 लोकें गी बचाई लैता गेआ ऐ ते 6 जहार 847 लोकें गी राहत शिविरें च रक्खे दा ऐ। कुल 1320 घर तबाह होई गए न। भारती सेना दे जवान लापता सैनिकें दे खोज च लग्गे दे न। 4 अक्टूबर गी इक्क सैनिक गी जिंदा बचाया गेआ हा। तोआई 8 लार्शें दी हुनै तोड़ी पंछान होई गई ऐ। त्रीशक्ति कार्प्स दे सैनिकें

1700 सैलानिएं गी बचाया ते उंदी मदा द कीती। उनेंगी रूटी ते चिकित्सा मदाद बी पुजाई
गेई। भारती सेना सैलानिएं गी बचाने दी पूरी कोश्ट करा'रदी ऐ। तोआई अंतर मंत्रालय केंद्री दी
टीम यानि आई.एम.सी.टी जेड़ी ग्रह मंत्रालय दे हेठ प्राकृतिक आपदाएं कन्ने होने आले
नुकसान दा मुल्यांकन करा रदी ऐ।

<><><><><><>

India-Asian Games

चीन दे हेंगजोऊ च होआ रदी एशियन खेड्डां सम्पन्न होई गेइयां न। भारत नै अपनी इस
बारी बचनबद्धता “इस बार 100 पार” 107 मेडल हासिल करियै पूरी करी लैती ऐ जिंदे च
28 गोल्ड, 38 सिल्वर ते 41 कैह दे तगमे हासिल कीते न। इस जित कन्ने भारत 2018 च
होए दे जर्काता एशियन खेड्डें दे रिकार्ड गी बी पार कीता ऐ जेदे च 70 मेडल थहोए हे। एह
दुई बारी ऐ जदूं भारत नै बड्डे स्तर उप्पर होने आहलियें खेड्डें च जियां ओलंपिक्स, कामन
वेल्थ गेम्स ते एशियन गेम्स च 100 कौला मते मेडल हासिल कीते न। भारत नै 2011 च
नमीं दिल्ली च होने आहली कामनवेल्थ गेम्स च 101 मेडल हासिल कीते न।

<><><><><><>

India-Saudi Arab-MOU

भारत ते साउदी अरब बश्कार कल बिजली दे कनेक्शन, ग्रीन एंड कनील हाइड्रोजन सप्लाई
चेनें जनेए खेततरें च समझौता जापन यानि एम.ओ.यू साइन होआ। एह एम.ओ.यू भारत दे
उर्जा ते अक्षय उर्जा दे केंद्री मंत्री आर.के सिंह ते साउदी अरब दे उर्जा मंत्री अब्दुल अजीज

बिन सलमान अल सौद हुंदे बशकार रियाध च चला रदे मिडल ईस्ट एंड नार्थ अफरीका (मिना) दे क्लार्इमेट वीक दौरान साइन होआ। इस एम.ओ.यू दा मकसद दौनें मुखें बशकार बक्ख-बक्ख खेतरें जियां बिजली दा आपसी कनेक्शन, क्लीन हाइड्रोजन ते अक्षय उर्जा एमरजेंसी दौरान बिजली दी सप्लाई समेत बाकी खेतरें च आपसी सरबंध मजबूत बनाना ऐ।

<><><><><><>

Banks-Executive Directors

सरकार नै बक्ख-बक्ख सार्वजनिक बैंक यानि पी.एस.वी दे जनरल मैनेज गी एग्जीक्यूटिव डैरेक्टर नियुक्त करने आस्तै मंजूरी दिती ऐ। एह खबर सूत्रें आस्सेआ मिली ऐ। सरकारी आर्डर दे मताबक संजय रूद्रा जेड़े बैंक आफ महाराष्ट्र दे जनरल मैनेजर न, उनेंगी यूनियन बैंक आफ इंडिया दा ई.डी नियुक्त कीता गेआ। इसै बैंक दे इक्क होर जनरल मैनेजर विजय कुमाल, एन. कंबलें होरें गी यूको बैंक दा ई.डी नियुक्त कीता गेआ।

<><><><><><>

Dalai-Lama

तिब्बत दे आध्यात्मिक प्रमुख दलाई लामा होरें गी नमीं दिल्ली दे एम्स च कल शामी दाखल कीता गेआ। सूत्रें मुजब उनेंगी कारडियो न्यूरो सेंटर दे निजी वार्ड च दाखल कीता गेआ जेड़ा दिलें दी बमारिएं दे प्रोफेसर डाक्टर राजीव नारंग हुंदी दिक्ख-रिक्ख च ऐ।

<><><><><><>